

५ – अङ्गस्य सिद्ध-तिङ्गप्रत्ययानां च संयोजनम्

एतावता सार्वधातुकलकाराणां (लट्, लोट्, लङ्, विधिलिङ् इत्येषाम्) अङ्गम् अदन्तं यत्र, तत्र अङ्गं निष्पन्नम् अपि च सिद्ध-तिङ्गप्रत्ययाः प्राप्ताः | अधुना तयोः संयोजनं क्रियते; फलं तिङ्गन्तपदं—लोके विख्यातं क्रियापदम् |

अत्र अस्ति दीक्षितपुष्पा-महोदयायाः पद्धतेः वैलक्षण्यम् | अङ्गम् अदन्तं चेत्, एकवारं लटि, लोटि, लङि, विधिलिङि च अङ्गस्य सिद्ध-तिङ्गप्रत्ययानां च संयोजनं परिशील्य, अग्रे भ्वादिगणे, दिवादिगणे, तुदादिगणे, चुरादिगणे—एषु चतुर्षु लकारेषु सर्वाणि रूपाणि ज्ञास्यन्ते | भव, नृत्य, लिख, चोरय एतानि अङ्गानि सर्वाणि अदन्तानि इति कारणेन यद्यपि भिन्न-धातुगणेषु सन्ति, परन्तु कार्यं पूर्णतया समानम् | अतः अस्य पाठस्य अनन्तरं यदा भ्वादिगणस्य, दिवादिगणस्य, तुदादिगणस्य, चुरादिगणस्य च क्रमेण वैशिष्ट्यम् अवलोकयिष्यामः, तदा केवलम् अदन्तम् अङ्गं निर्मातव्यम् अस्माभिः | ततः चतुर्णा धातुगणानां सर्वेषां धातूनाम् (997+140+157+409 = 1703) लटि, लोटि, लङि, विधिलिङि च सर्वाणि रूपाणि ज्ञायन्ते | भवति, भवतु, अभवत्, भवेत् इति यथा, तथैव नृत्यति, नृत्यतु, अनृत्यत्, नृत्येत्; लिखति, लिखतु, अलिखत्, लिखेत्; चोरयति, चोरयतु, अचोरयत्, चोरयेत् | अतः अग्रिमेषु पाठेषु केवलं लट्-लकारस्य प्रथमपुरुषैकवचनान्तरूपं 'भवति' प्रदर्शयते | ततः अग्रे सर्वं बुद्धम् एव !

सूत्राणि

अङ्गस्य सिद्ध-तिङ्गप्रत्ययानां च मेलनार्थम् अपेक्षितानि सूत्राणि इमानि—

अतो गुणे (६.१.९६)

अमि पूर्वः (६.१.१०७)

अदेङ् गुणः (१.१.२)

अतो दीर्घो यजि (७.३.१०१)

वृद्धिरेचि (६.१.८७)

लुङ्गलङ्गलङ्गक्षबुद्धात्तः (६.४.७१)

ससज्जुषो रुः (८.२.६६)

खरवसानयोर्विसर्जनीयः (८.३.१५)

आद्गुणः (६.१.८६)

आडजादीनाम् (६.४.७२)

आटश्च (६.१.८९)

अङ्गस्य तिङ्गप्रत्ययस्य च संयोजन-कार्यम्

कार्यार्थम् अथः यत्र कस्यचित् सूत्रस्य आवश्यकता अस्ति, तत्र दक्षिणतः सूत्रं दत्तम् | किमपि सूत्रं न लिखितं चेत्, केवलं द्वयोः अंशयोः संमेलनं भवति | यथा पठ + ति = पठति — अत्र केवलम् अंशयोः संयोजनं, कस्यापि सूत्रस्य आवश्यकता नास्ति |

A. परस्मैपदे अङ्ग-तिङ्गप्रत्यय-संयोजनम्

परस्मैपदे धातुः = पठ, अङ्गम् = पठ

१. लट्-लकारः

लटि सिद्ध-तिङ्गप्रत्ययाः—

ति तः अन्ति

सि थः थ

मि वः मः

कार्यम्—

पठ + ति = पठति

पठ + तः = पठतः

पठ + अन्ति = पठन्ति अतो गुणे (६.१.९६) [गुणः = अ, ए, ओ]

पठ + सि = पठसि

पठ + थः = पठथः

पठ + थ = पठथ

पठ + मि = पठामि अतो दीर्घो यज्ञि (७.३.१०१) [= यञ्-आदि-सार्वधातुकः प्रत्ययः परः चेत्, अदन्त-अङ्गस्य अन्तिमस्वरः दीर्घः भवति |]

पठ + वः = पठावः अतो दीर्घो यज्ञि (७.३.१०१)

पठ + मः = पठामः अतो दीर्घो यज्ञि (७.३.१०१)

अतो गुणे (६.१.९६) = अपदान्तात् अतः गुणे परे पूर्वपरयोः स्थाने एकः पररूपमेकादेशः स्यात् | गुणः इत्युक्तौ अ, ए, ओ | इदं सूत्रं वृद्धिरेचि (६.१.८७), अकः सर्वो दीर्घः (६.१.११) इत्यनयोः अपवादसूत्रम् | अतः पञ्चम्यन्तं, गुणे सप्तम्यन्तं, द्विपदमिदं सूत्रम् | उस्यपदान्तात् (६.१.९५) इत्यस्मात् अपदान्तात् अपि च एडि पररूपम् (६.१.९३) इत्यस्मात् पररूपम् इत्यनयोः अनुवृत्तिः | एकः पूर्वपरयोः (६.१.८३), संहितायाम् (६.१.७१) इत्यनयोः अधिकारः | अनुवृत्ति-संहितसूत्रम्— अपदान्तात् अतः गुणे पूर्वपरयोः एकः पररूपं संहितायाम् |

अदेङ्गुणः (१.१.२) = हस्य-अकारः, एकारः, ओकारः (एङ्ग) एषां वर्णानां गुणसंज्ञा स्यात् | अत् एङ्ग च गुणसंज्ञः स्यात् इति | अत् च एङ्ग च अदेङ्ग | अदेङ्ग प्रथमान्तं, गुणः प्रथमान्तं, द्विपदमिदं सूत्रम् | सूत्रं स्वयं सम्पूर्णम्— अत् एङ्ग गुणः |

वृद्धिरेचि (६.१.८७) = अवर्णात् एचि परे पूर्वपरयोः स्थाने वृद्धिसंज्ञक-एकादेशः स्यात् | वृद्धिः प्रथमान्तम्, एचि सप्तम्यन्तं,

द्विपदमिंदं सूत्रम् | आदगुणः (६.१.८६) इत्यस्मात् आत् इत्यस्य अनुवृत्तिः; एकः पूर्वपरयोः (६.१.८३), संहितायाम् (६.१.७१) इत्यनयोः अधिकारः | अनुवृत्ति-सहितसूत्रम्— आत् एवि पूर्वपरयोः एकः वृद्धिः संहितायाम् |

अकः सवर्णे दीर्घः (६.१.११) = अक्-वर्णात् सवर्णे अचि परे पूर्वपरयोः स्थाने दीर्घसंज्ञक-एकादेशः स्यात् | अक् प्रत्याहारः = अ, इ, उ, ऋ, ल् | अकः पञ्चम्यन्तं, सवर्णे सप्तम्यन्तं, दीर्घः प्रथमान्तं, त्रिपदमिंदं सूत्रम् | **इको यणचि** (६.१.७६) इत्यस्मात् अचि इत्यस्य अनुवृत्तिः; एकः पूर्वपरयोः (६.१.८३), संहितायाम् (६.१.७१) इत्यनयोः अधिकारः | अनुवृत्ति-सहितसूत्रम्— अकः सवर्णे अचि पूर्वपरयोः एकः दीर्घः संहितायाम् |

अतो दीर्घो यनि (७.३.१०१) = अदन्ताङ्गस्य दीर्घत्वं यजादि-सार्वधातुकप्रत्यये परे | यज् प्रत्याहारः = य व र ल ज म ड ण न झ भ | अतः षष्ठ्यन्तं, दीर्घः प्रथमान्तं, यनि सप्तम्यन्तं, त्रिपदमिंदं सूत्रम् | **तुरुस्तुशम्यमः सार्वधातुके** (७.३.९५) इत्यस्मात् सार्वधातुके इत्यस्य अनुवृत्तिः | **अङ्गस्य** (६.४.१) इत्यस्य अधिकारः | येन विधिस्तदन्तस्य (१.१.७२) इत्यनेन तादृशम् अङ्गं यस्य अन्ते हस्य-अकारः अस्ति; **अलोऽन्त्यस्य** (१.१.५२) इत्यनेन अन्तिमवर्णस्य स्थाने आदेशः; **यस्मिन् विधिस्तदादावल्यग्रहणे** (१.१.७२, वार्तिकम् २९) इत्यनेन यनि सार्वधातुके इत्युक्तौ यजादि-सार्वधातुके | अनुवृत्ति-सहितसूत्रम्— अतः अङ्गस्य दीर्घः यनि सार्वधातुके |

२. लोट्-लकारः

लोटि सिद्ध-तिङ्गप्रत्ययाः—

तु, तात् ताम् अन्तु

०, तात् तम् त

आनि आव आम

कार्यम्—

पठ + तु = पठतु

पठ + ताम् = पठताम्

पठ + अन्तु = पठन्तु अतो गुणे (६.१.९६)

पठ + ० = पठ

पठ + तम् = पठतम्

पठ + त = पठत

पठ + आनि = पठानि अकः सवर्णे दीर्घः (६.१.११)

पठ + आव = पठाव अकः सवर्णे दीर्घः (६.१.११)

पठ + आम = पठाम अकः सवर्णे दीर्घः (६.१.११)

३. लङ्-लकारः

लङ्गि सिद्ध-तिङ्गप्रत्ययाः—

त् ताम् अन्

स् तम् त

अम् व म

अ + पठ = अपठ इति अङ्गम् लुङ्गलङ्गलृङ्गक्षवङ्गुदात्तः (६.४.७१)

कार्यम्—

अपठ + त् = अपठत्

अपठ + ताम् = अपठताम्

अपठ + अन् = अपठन् अतो गुणे (६.१.९६)

अपठ + स् = अपठः ससज्जुषोरुः इत्यनेन स्-स्थाने रु, खरवसानयोर्विसर्जनीयः इत्यनेन रु-स्थाने विसर्गः

अपठ + तम् = अपठतम्

अपठ + त = अपठत

अपठ + अम् = अपठम् अतो गुणे (६.१.९६)

अपठ + व = अपठव अतो दीर्घो यन्ति (७.३.१०१)

अपठ + म = अपठाम अतो दीर्घो यन्ति (७.३.१०१)

लुङ्गलङ्गलृङ्गक्षवङ्गुदात्तः (६.४.७१) = लुङ्ग लङ्ग लृङ्ग च परं चेत, धातुरूपि-अङ्गस्य अट्-आगमो भवति; स च अडागमः

उदात्त-संज्ञकः | आद्यन्तौ टकितौ (१.१.४६) इत्यनेन अङ्गात् प्राक् आयाति | लुङ्ग च लङ्ग च लृङ्ग च तेषामितरेतरद्वन्द्वः

लुङ्गलङ्गलृङ्गः, तेषु लुङ्गलङ्गलृङ्गु | लुङ्गलङ्गलृङ्गु सप्तम्यन्तम्, अट् प्रथमान्तम्, उदात्तः प्रथमान्तं, त्रिपदमिदं सूत्रम् | अङ्गस्य

(६.४.१) इत्यस्य अधिकारः | अनुवृत्ति-सहितसूत्रम्— अङ्गस्य अट् उदात्तः लुङ्गलङ्गलृङ्गु |

अमि पूर्वः (६.१.१०५) = अकः अम्यचि परतः पूर्वरूपमेकादेशः स्यात् | अमि विद्यमानो योऽच तस्मिन् परे इत्यर्थः | अमि सप्तम्यन्तं, पूर्वः प्रथमान्तं, द्विपदमिदं सूत्रम् | अकः सर्वर्ण दीर्घः (६.१.९९) इत्यस्मात् सूत्रात् अकः इत्यस्य अनुवृत्तिः | एकः पूर्वपरयोः (६.१.८३), संहितायाम् (६.१.७१) इत्यनयोः अधिकारः | इको यणचि (६.१.७६) इत्यस्मात् सूत्रात् अचि इत्यस्य अनुवृत्तिः | यस्मिन् विधिस्तदादावल्ग्रहणे (१.१.७२, वार्तिकम् २९) इत्यनेन अचि अमि इत्युक्तौ अजादौ अमि इत्यर्थः | अनुवृत्ति सहितसूत्रम् — अकः अचि अमि पूर्वपरयोः एकः पूर्वः संहितायाम् |

ससज्जुषो रुः (८.२.६६) = पदान्ते सकारः अपि च पदान्ते सज्जुष् (मित्रम् इत्यर्थः), तयोः स्थाने रु-आदेशो भवति | सङ्च सजुश्च ससज्जुषौ, तयोः ससज्जुषोः, इतरेतरद्वन्द्वः | ससज्जुषोः षष्ठ्यन्तं, रुः प्रथमान्तं, द्विपदमिदं सूत्रम् | ससज्जुषोर् इति पदे रेफस्य लोपः (विसर्गसन्धिः) रो रि (८.३.१४) इति सूत्रेण | ससज्जुषोः 'पदस्य' इत्यस्य विशेषणम्; येन विधिस्तदन्तस्य

(१.१.७२) इत्यनेन तादृशम् पदं यस्य अन्ते सकारः अस्ति; अलोऽन्त्यस्य (१.१.५२) इत्यनेन अन्तिमवर्णस्य स्थाने आदेशः | पदस्य (८.१.१६) इत्यस्य अधिकारः | अनुवृत्ति-सहितसूत्रम्— ससजुषोः पदस्य रुः | झलां जशोऽन्ते (८.२.३९) इत्यस्य अपवादः |

खरवसानयोर्विसर्जनीयः (८.३.१५) = खरि अवसाने च पदान्ते रेफस्य स्थाने विसगदिशो भवति | खर् च अवसानं च खरवसाने तयोरितरेतरद्वन्द्वः, तयोः खरवसानयोः | खरवसानयोः सप्तम्यन्तं, विसर्जनीयः प्रथमान्तं, द्विपदमिदं सूत्रम् | रो रि (८.३.१४) इत्यस्मात् रः इत्यस्य अनुवृत्तिः | पदस्य (८.१.१६) इत्यस्य अधिकारः | रः 'पदस्य' इत्यस्य विशेषणम्; येन विधिस्तदन्तस्य (१.१.७२) इत्यनेन तादृशम् पदं यस्य अन्ते रेफः अस्ति; अलोऽन्त्यस्य (१.१.५२) इत्यनेन अन्तिमवर्णस्य स्थाने आदेशः | तयोर्च्चार्वाचि संहितायाम् (८.२.१०८) इत्यस्मात् संहितायाम् इत्यस्य अधिकारः | अनुवृत्ति-सहितसूत्रम्— रः पदस्य विसर्जनीयः खरवसानयोः संहितायाम् |

४. विधिलिङ्ग-लकारः

विधिलिङ्गः सिद्ध-तिङ्गप्रत्ययाः—

इत् इताम् इयुः

इः इतम् इत

इयम् इव इम्

आद्यगुणः (६.१.८६) = विधिलिङ्गः सर्वत्र प्रसक्तिः

कार्यम्—

पठ + इत् = पठेत् आद्यगुणः (६.१.८६) [अपि च अग्रे सर्वत्र]

पठ + इताम् = पठेताम्

पठ + इयुः = पठेयुः

पठ + इः = पठेः

पठ + इतम् = पठेतम्

पठ + इत = पठेत

पठ + इयम् = पठेयम्

पठ + इव = पठेव

पठ + इम् = पठेम्

आद्यगुणः (६.१.८६) = अ-वर्णात् अचि परे पूर्वपरयोः स्थाने गुणसंज्ञकः एकादेशः स्यात् | अत्र अचि परे इत्यस्य इकि परे इति फलितः अर्थः यतः अकारात् अकारः चेत् कार्य बाधितम् अकः सर्वे दीर्घः इत्यनेन; अकारात् एच् चेत् कार्य बाधितं वृद्धिरेचि इत्यनेन सूत्रेण च | आत् पञ्चम्यन्तं, गुणः प्रथमान्तं, द्विपदमिदं सूत्रम् | इको यणचि (६.१.७६) इत्यस्मात् अचि इत्यस्य

अनुवृत्तिः; एकः पूर्वपरयोः (६.१.८३), संहितायाम् (६.१.७१) इत्यनयोः अधिकारः | अनुवृत्ति-संहितसूत्रम्— आत् अचि
पूर्वपरयोः एकः गुणः संहितायाम् |

B. आत्मनेपदे अङ्ग-तिङ्गप्रत्यय-संयोजनम्

आत्मनेपदे धातुः = एध, अङ्गम् = एध

१. लट्-लकारः

लटि सिद्ध-तिङ्गप्रत्ययाः—

ते इते अन्ते
से इथे ध्वे
ए वहे महे

कार्यम्—

एध + ते = एधते
एध + इते = एधेते आदगुणः (६.१.८६)
एध + अन्ते = एधन्ते अतो गुणे (६.१.९६)
एध + से = एधसे
एध + इथे = एधेथे आदगुणः (६.१.८६)
एध + ध्वे = एधध्वे
एध + ए = एधे अतो गुणे (६.१.९६)
एध + वहे = एधावहे अतो दीर्घो यन्ति (७.३.१०१)
एध + महे = एधामहे अतो दीर्घो यन्ति (७.३.१०१)

२. लोट्-लकारः

लोटि सिद्ध-तिङ्गप्रत्ययाः—

ताम् इताम् अन्ताम्
स्व इथाम् ध्वम्
ऐ आवहै आमहै

कार्यम्—

एध + ताम् = एधताम्

- एध + इताम् = एधेताम् आदगुणः (६.१.८६)
 एध + अन्ताम् = एधन्ताम् अतो गुणे (६.१.९६)
 एध + स्व = एधस्व
 एध + इथाम् = एधेथाम् आदगुणः (६.१.८६)
 एध + ध्वम् = एधध्वम्
 एध + ऐ = एधै वृद्धिरेचि (६.१.८७)
 एध + आवहै = एधावहै अकः सवर्णं दीर्घः (६.१.९९)
 एध + आमहै = एधामहै अकः सवर्णं दीर्घः (६.१.९९)

३. लङ्घ-लकारः

लङ्घि सिद्ध-तिङ्गप्रत्ययाः—

त इताम् अन्त
 था: इथाम् ध्वम्
 इ वहि महि

आ + एध = ऐध इति अङ्गम् आडजादीनाम् (६.४.७२), आटश्च (६.१.८९)

कार्यम्—

- ऐध + त = ऐधत
 ऐध + इताम् = ऐधेताम् आदगुणः (६.१.८६)
 ऐध + अन्त = ऐधन्त अतो गुणे (६.१.९६)
 ऐध + था: = ऐधथा:
 ऐध + इथाम् = ऐधेथाम् आदगुणः (६.१.८६)
 ऐध + ध्वम् = ऐधध्वम्
 ऐध + इ = ऐधे आदगुणः (६.१.८६)
 ऐध + वहि = ऐधावहि अतो दीर्घो यन्ति (७.३.१०१)
 ऐध + महि = ऐधामहि अतो दीर्घो यन्ति (७.३.१०१)

आडजादीनाम् (६.४.७२) = लुङ्ग लङ्घ लृङ्घ च परं चेत्, अजादिधातुरुपि-अङ्गस्य आट-आगमो भवति; स च आडागमः उदात्त-संज्ञकः | आघन्तौ टकितौ (१.१.४६) इत्यनेन अङ्गात् प्राक् आयाति | अच् आदिर्येषां ते, अजादयः बहुव्रीहिः; तेषाम् अजादीनाम् | आट प्रथमान्तम्, अजादीनाम् षष्ठ्यन्तं, द्विपदमिदं सूत्रम् | लुङ्गलङ्घलृङ्घवङ्गुदात्तः (६.४.७१) इत्यस्मात् लुङ्गलङ्घलृङ्घु, उदात्तः इत्यनयोः अनुवृत्तिः | अङ्गस्य (६.४.१) इत्यस्य अधिकारः | अनुवृत्ति-सहितसूत्रम्— अजादीनाम् अङ्गस्य आट उदात्तः लुङ्गलङ्घलृङ्घु |

आटश्च (६.१.८९) = आडागमात् अचि परे पूर्वपरयोः वृद्धिरेकादेशो भवति | आटः पञ्चम्यन्तं, च अव्ययपदं, द्विपदमिदं सूत्रम् | इको यणचि (६.१.७६) इत्यस्मात् अचि इत्यस्य अनुवृत्तिः | वृद्धिरेचि (६.१.८७) इत्यस्मात् वृद्धिः इत्यस्य अनुवृत्तिः | एकः पूर्वपरयोः (६.१.८३), संहितायाम् (६.१.७१) इत्यनयोः अधिकारः | अनुवृत्ति-सहितसूत्रम्— आटः च अचि पूर्वपरयोः एकः वृद्धिः संहितायाम् |

धेयं यत् उपरितने उदाहरणे एध-धातोः आदौ एकारः अस्ति अतः आ + ए → ऐ इति वृद्धिः तु भवति एव | परन्तु धातुः इकारादिः उकारादिः वा चेत्, आ + इ / आ + उ → गुणः भवति स्म | एतदर्थम् **आटश्च** (६.१.८९) इत्यनेन वृद्धिः भवति न तु गुणः | यथा परस्मौपदे, तुदादिणे इष-धातुः, इषुगमियमां छः (७.३.७७) इति सूत्रेण वक्ष्यमाणेन धात्वादेशेन शिति परे षकारस्य स्थाने छकारः, इष + श → अङ्गम् इच्छ | लटि इच्छति; लडि आडागमं कृत्वा आ + इच्छ | अत्र सामान्यगुणसन्धिना **आद्गुणः** (६.१.८६) इत्यनेन 'एच्छत्' इति भवति स्म | परन्तु अत्र **आटश्च** (६.१.८९) इत्यनेन परत्वात् वृधिरादेशो भवति इति कृत्वा ऐच्छत् |

४. विधिलिङ्ग-लकारः

विधिलिङ्गि सिद्ध-तिङ्गप्रत्ययाः—

ईत ईयाताम् ईरन्

ईथाः ईयाथाम् ईध्वम्

ईय ईवहि ईमहि

आद्गुणः (६.१.८६) = विधिलिङ्गि सर्वत्र प्रसक्तिः

कार्यम्—

एध + ईत = एधेत **आद्गुणः** (६.१.८६) [अपि च अग्रे सर्वत्र]

एध + ईयाताम् = एधेयाताम्

एध + ईरन् = एधेरन्

एध + ईथाः = एधेथाः

एध + ईयाथाम् = एधेयाथाम्

एध + ईध्वम् = एधेध्वम्

एध + ईय = एधेय

एध + ईवहि = एधेवहि

एध + ईमहि = एधेमहि

इति सार्वधातुकलकारेषु अदन्ताङ्ग-तिङ्गप्रत्यययोः संयोजनम् | फलं क्रियापदमिति |

Swarup – April 2013 (Updated May 2015)